

130 Sena (1876 - 2006)

mill-Miġġa ta' l-Istatwa tal-Madonna tal-Ġilju
ġewwa l-Imqabba

95 Sena (1911 - 2006)

mit-Twaqqif tas-Socjetà

tagħrif minn Marvin Sciberras

Matul is-sena 2006, is-Socjetà Mużikali Madonna tal-Ġilju flimkien mal-Fratellanza ta' l-Immakulata Kuncizzjoni fil-Parrocċa ta' l-Imqabba qeghdin ifakkru żewġ anniversarji li direttament jikkoncernaw lil dawn iż-żewġ ghaqdiet prominenti fir-ral tal tagħna. Dawn l-anniversarji huma il-130 sena mill-miġġa ta' l-Istatwa Artistika u Devota tal-Madonna tal-Ġilju ġewwa l-Imqabba, kif ukoll il-95 sena mit-twaqqif tas-Socjetà li ġġib isimHa. F'dan l-artiklu b'laqta storika ser nagħtu harsa lejn kif żvolgew dawn iż-żewġ avvenimenti ġewwa r-ral tal tagħna.

21 ta' Mejju 1876

Il-ġurnata tal-21 ta' Mejju 1876, hija mnaqqxa b'ittri tad-deheb fi qlub il-Komunità Mqabbija. Dan għaliex dak in-nhar, l-Istatwa Artistika u Devota tal-Madonna tal-Ġilju rifset għall-ewwel darba ġewwa l-Knisja ta' l-Imqabba.

L-Istatwa tal-Madonna tal-Ġilju hija kapolavur ta' l-iskultur u marmista celebri Giovanni Darmanin.

Ix-xogħol fuq din ix-xbieha ġie kkummissjonat u ffinanzjat minn Innocenzo Zammit (In-Naxxari) li kien bniedem influwenti hafna. L-Istatwa hija ta' stil Neo-Klassiku u naraw lil Marija wieqfa fuq id-dinja b'idejHa fuq sidirHa b'harsitHa helwa kemmxejn l-isfel, thares

lejn uliedHa mifdijin. B'riġleġHa l-leminija, narawHa tirfes ras is-serp b'tuffieha f'halqu li jissimbolizza d-dnub tan-nisel, filwaqt li l-qamar (simbolu tal-Mara ta' l-Apokalissi) jidher jixref minn taht is-shab li jgeżwer l-istess globu li fuqu tinsab wieqfa l-Madonna.


Fuq in-naha tax-xellug tax-Xbiha tal-Madonna naraw Anġlu jzomm Ġiljuwa bhala simbolu tal-Purità ta' Marija Mmakulata. Punt importanti huwa li din l-Istatwa ma gietx immudellata fuq xi Vara ohra li kienet teżisti qabel l-1876.

Festi Ċentinarji fl-1976

Fl-1976 saru festi speċjali b'tifkira tal-miġġa ta' l-Istatwa tal-Madonna tal-Ġilju ġewwa l-Imqabba mitt sena qabel. Il-qofol ta' dan l-avveniment speċjali ntlahaq nhar l-14 ta' Mejju 1976, fejn saret ċerimonja li għaliha attendew il-President tar-Repubblika Sir Anthony Mamo u s-Sinjura tiegħu, flimkien ma' l-Arcisqof Mikiel Gonzi.

Din ix-Xbiha ma damitx ma ġibdet lejHa devozzjoni kbira. Fil-fatt mill-ewwel





sarilha Stellarju tal-fidda a spejjeż tal-Kanonku Pullicino. Originarjament, kienet titpoġġa Ġiljuwa naturali f'idèjn l-Anglu, iżda fl-1902 Giovanna Manche' rregalat Ġiljuwa prezzjuża tal-fidda



kbira li jaghni din l-Istatwa. Fl-1914 inhadmet bradella nterzjata ghanja, xoghol Saverio Olivo ta' l-Isla iżda din sfortunatament intilfet qalb it-tifrik li l-Knisja sofriet fit-tieni Gwerra Dinjija. Waqt l-attakk tad-9 ta' April 1942

din ix-xbieha mirakoluża ntradmet kompletament, iżda l-hsarat kienu minimi. Bit-thabrik ta' l-Imqabbi Dun Ġużepp Xuereb, iżżanznet il-bradella attwali fuq disinn ta' Mastru Manwel Buhagiar ta' Hal Tarxien fis-sena Marjana ta' l-1954, f'eghluq il-100 sena mid-Definizzjoni Solenni tad-Domma ta' l-Immakulata Kuncizzjoni mill-Papa Piju IX. Fiz-żmien ta' wara l-Gwerra saru l-4 gastri tal-fidda bi fjuri tal-ganutell u haġar prezzjuż u sandli tad-deheb ghall-Istatwa flimkien ma' hafna mill-apparat prezzjuż tal-Konfraternità ta' l-Immakulata Kuncizzjoni. Matul is-snin, din ix-xbiha sarulha diversi nterventi ta' restawr u nduratura, l-aktar wiehed riċenti fl-1985 mill-



bhala ringrazzjament ta' grazzjakbira li qalghet wara li rrikorriet lejn il-Madonna tal-Ġilju. Din il-Ġiljuwa ghadha sal-lum il-ġurnata ornament ta' importanza

artist Imqabbi u Partitarju Ġlormu Dingli fejn ha hsieb ir-restawr filwaqt li l-induratura saret minn Horace Farrugia.

L-Istatwa tal-Madonna tal-Ġilju hija wahda mill-ftit Statwi f'Malta li tinhareġ bi Proċessjoni darbtejn fis-sena. Fil-fatt, apparti mill-Festa tal-Madonna tal-Ġilju, din l-Istatwa tohroġ waqt Pellegrinaġġ Devozzjonali iehor mat-toroq ta' l-Imqabba f'Diċembru, ghall-festa ta' l-Immakulata Kuncizzjoni. Bhala parti miċ-ċelebrazzjonijiet li fakkru l-400 sena mill-erezzjoni ta' l-Imqabba bhala Parroċċa, ġimgha qabel il-Festa ta' l-1998, l-Istatwa tal-Madonna tal-Ġilju nghatat merhba kbira fuq iz-zuntier tal-Knisja Parrokkjali ta' l-Imqabba wara l-hruġ taghha min-Niċċa. Avveniment importanti iehor, marbut ma' l-anniversarju ta' l-Istatwa, sehħ hames snin ilu fl-2001 meta saru Festi Speċjali f'eghluq il-125 sena mill-miġja taghha ġewwa l-Imqabba. Ghal din l-okkażjoni, l-Istatwa tal-Madonna tal-Ġilju ġiet esposta ghall-venerazzjoni pubblika f'post ċentrali fil-Knisja tul parti kbira mix-xahar ta' Mejju. (photo)

28 ta' Mejju 1911

Eżattament 35 sena wara l-miġja ta' l-Istatwa tal-Madonna tal-Ġilju, sehħ fenomenu iehor ġewwa l-Imqabba. Fil fatt, fl-1911 twaqqfet ufficċjalment is-Socjetà Mużikali Madonna tal-Ġilju. L-ewwel laqgha



nżammet nhar is-Sibt 28 ta' Mejju ta' l-istess sena taht il-presidenza ta' Paolo Caruana 'Ta' l-Ave Maria', negozjant prominenti li kellu sehem kbir fil-kunflitt li wassal ghat-twaqqif taż-żewġ Każini tar-rahal. Lil Caruana narawh jiddebutta bhala President ta' bosta Każini ta' Festa bikrin fosthom Casino San Giuseppe fl-1898 u Casino Santa Maria fl-1905. Ftit li xejn instabet dokumentazzjoni dwar dawn iż-żewġ ghaqdiet li l-ghan taghhom kien li jorganizzaw b'mod ugwali iż-żewġ Festi prinċipali ta' l-Imqabba, dik ta' l-Assunzjoni ta' Marija Vergni u dik tal-Madonna tal-Ġilju. Il-hajja ta' dawn iż-żewġ Każini kienet wahda qasira ferm. Naraw li fl-1910 sehhet il-famuża qasma fi hdan il-Każin Soċjali Santa Marija li wasslet ghall-eghluq totali ta' dan il-Każin. B'riżultat ta' dan, Paolo Caruana fetah Każin iehor bl-isem 'Circolo Pio X' bil-ghan li jiehu hsieb iċ-ċelebrazzjonijiet

esterni tal-Festa tal-Madonna tal-Ġilju li bil-hidma tal-Fratellanza ta' l-Immakulata Kunċizzjoni kienet diġà rabbiet gheruq sodi.

Il-hidma ta' l-ewwel Kumitat mill-ewwel dehret li kienet wahda

relevanti u mimlija enerġija. Xhieda ta' dan kien l-ammont t'armar ġdid li sar kollu bil-ġbir tal-Partitarji fil-bidu tas-snin 20 tas-seklu l-iehor. Fost dawn, ta' min isemmi l-pedestall tal-Vara l-Kbira u t-nax il-

mensola ta' l-anġli li jintramaw mal-Knisja fil-ġranet tal-Festa tal-Madonna tal-Ġilju. Dan l-armar ghad ghandna x-xorti li ngawduh sal-ġurnata tal-lum. Minn żmien bikri wkoll, il-Festa tal-Madonna tal-Ġilju kienet rinomata ghal-loghob tan-nar. Dan huwa rifless f'ittra ta' l-1914 li dehret fuq ġurnal lokali fejn hemm referenza ghal-loghob tan-nar ta' kwalità eċċellenti mahdum miż-żaghżugh Baskal Xuereb.

Maż-żmien, is-Soċjetà kellha thabbat wiċċha ma diversi problemi fosthom il-Konċilju Reġjonali ta' l-1935. Dan il-Konċilju mpona diversi restrizzjonijiet horox fuq il-Festihekkimsejjha 'Sekondarji' bil-ghan li jeqridhom ghal-kollox. Madankollu, is-Soċjetà





Mużikali Madonna tal-Ġilju kellha l-organizzazzjoni mehtieġa biex tirreżisti dan kollu u flok sfaxxat, ssokkta aktar tikber u tinghaqad.

Ma' tmiem it-tieni Gwerra Dinjija, is-Socjetà taghna introduciet il-kuncett muzikali għall-ewwel darba fl-Imqabba. Nhar id-29 ta' Awissu 1944 giet ufficjalment rikonoxxuta bhala Każin tal-Banda u għaldaqstant saret l-ewwel Socjetà Mużikali Mqabbija.

Is-Socjetà Mużikali Madonna tal-Ġilju evolviet b'rata mgħaġġla f' Socjetà dinamika. Fl-1948 tlesta l-bini tal-faċċata maestuża tal-Każin li tinsab fl-aktar post ċentrali fil-Pjazza ewlenija ta' l-Imqabba. Fis-snin 70 u 80 l-enfażi kienet fuq it-tkabbir tal-Każin u sar progress qawwi fi hdan il-Banda Madonna tal-Ġilju li kienet tiġbor fiha element lokali żagħżuġ mill-aqwa.

Gheluq il-75 sena mit-twaqqif tas-Socjetà

Fis-sena 1986 saret Festa speċjali ġewwa l-Imqabba ad unur il-Madonna tal-Ġilju, fl-okkażjoni

tal-75 sena mit-twaqqif tas-Socjetà. Propju għal din l-okkażjoni saret l-inawgurazzjoni ta' l-estenzjoni tal-Każin tal-Ġilju u sar frontispizju għall-każin fuq xogħol u disinn ta' l-artist Imqabbi Rosario Zammit imhallsa minn Ġuża Bondin. Saret ukoll statwa ġdida għall-kappella tal-każin li nhadmet mill-istatwarju Mqabbi Ġormu Dingli li kienet irregalata mill-ahwa Dingli, Ġużeppi, Ġorġ u Nikola. Iżżanżan ukoll l-istandard il-Prim ġdid li ġie rregalat minn Andrew Tanti

u Rokku Zammit, filwaqt li l-hjata saret minn Emanuela Galea. Iżżanżnet ukoll bandiera ġdida mehjuta minn Edward Dingli u pittura maħduma minn Rosario Zammit. L-ispejjeż thallsu minn Teddy Farrugia.

Is-snin 90

Is-snin 90 ċertament għandhom jitqiesu bhala snin tad-deheb għas-Socjetà taghna. F'dawn is-snin, is-Socjetà Mużikali Madonna tal-Ġilju lahqet il-quċċata fil-qasam tal-piroteknika permezz

ta' kwalità mill-aqwa ta' xogħol, kif ukoll invenzjonijiet u tekniċi ġodda. Rajna wkoll it-twelid ta' l-ewwel Sezzjoni Żgħażaġh fl-Imqabba li baqghet kontinwament il-qalb thabbat tas-Socjetà. L-armar inghata spinta kbira wkoll u propju għaxar snin ilu nfetah il-maħżen ta' l-armar il-ġdid u fl-1995 iżżanżnu il-Planċier Meravilja u l-Bandalora tal-Banda. Il-Banda Madonna tal-Ġilju saret l-ewwel Banda Mqabbija li tat is-servizz taghha barra minn xtutna. Ġie ppubblikat ukoll il-ktieb 'Tal-Ġilju: Il-Banda u s-Socjetà fl-Imqabba', publikazzjoni storika u kommemorattiva mill-awtur Imqabbi u partitarju tal-Ġilju, Charles Farrugia. Fis-snin ta' wara, saret hidma intensiva biex tissahhah l-organizzazzjoni tas-Socjetà taghna u sal-lum il-ġurnata, il-Festa saret wahda mill-ewlenin ta' pajjiżna u fost imfittxija imfittxijin u popolari.

Permezz ta' dawn l-anniversarji, kull wiehed u wahda minna li għandhom għal qalbhom din is-Socjetà, għandu jieqaf u jahseb dwar dak kollu li konna kapaċi nakkwistaw bil-hila taghna. Is-Socjetà Mużikali Madonna tal-Ġilju hija mzejjna bi storja glorjuża u fuq kollox nadifa, u għalhekk għandna nkunu kburin li lkoll naghmlu parti minnha. Is-Socjetà tibqa' thares il-quddiem b'kuraġġ u ottimizmu lejn futur brillanti f'kull qasam bil-ghan wahdieni li nkomplu niċcelebraw din l-akbar Festa ta' l-Imqabba ad unur il-Purità ta' Ommna Marija.

